

## تفسیر السراج المنیر

مولانا نور الرحمن ہزاروی

تلم تعلیمات جامعہ دارالعلم، کراچی

”وہ کتابیں اپنے آپ آباہی.....“ کے عنوان کے تحت اسلام کے مراجع و مصادر اور مآخذ میں سے کسی ایک کتاب کا تعارف پیش کیا جاتا ہے، اس مرتبہ خطیب شریبیؒ کی ”تفسیر السراج المنیر“ کے بارے میں سیر حاصل تعارف نذر قارئین ہے۔ (مدیر)

وہ تفاسیر جن سے خطیب شریبیؒ نے استفادہ کیا: خطیب شریبیؒ نے اپنی تفسیر میں متقدمین کی تفاسیر سے بھی بکثرت استفادہ کیا ہے۔ چنانچہ وہ مقدمہ تفسیر فرماتے ہیں:

”وقد تلقیت التفسیر۔ بحمد اللہ۔ من تفاسیر متعددة رواية ودرایة، عن أئمة ظهرت وبهرت مفاخرهم، واشتهرت وانتشرت مآثرهم.....“

یعنی ”بحمد اللہ میں نے اس تفسیر میں جلیل القدر ائمہ مفسرین کی تفاسیر سے استفادہ کیا، ان میں مذکور تفسیری روایات سے بھی استفادہ کیا اور ان کے تفسیری نکات بھی میں نے اس میں جمع کیے۔“ (السراج المنیر: ۱/۲۲)

ان تفاسیر میں علامہ زحمریؒ کی ”الکشاف“، قاضی بیضاویؒ کی ”انوار التنزیل“، امام رازیؒ کی ”التفسیر الکبیر“، امام بغویؒ کی ”معالم التنزیل“ خاص طور پر قابل ذکر ہیں۔ خصوصاً امام رازیؒ کی تفسیر کبیر سے انہوں نے بکثرت نقل کیا ہے۔

علامہ زحمریؒ اور قاضی بیضاویؒ پر نقد: خطیب شریبیؒ اپنی تفسیر میں ائمہ مفسرین کی تفاسیر سے صرف نقل پر اکتفاء نہیں کرتے، بلکہ اگر کوئی رائے یا توجیہ ان کی نظر میں کمزور ہو تو اس پر مناقشہ کرتے ہوئے رد بھی کرتے ہیں۔ یوں تو انہوں نے متعدد مفسرین کے اقوال و توجیہات پر مناقشہ کیا ہے، مگر علامہ زحمریؒ اور قاضی بیضاویؒ کی انہوں نے خوب خوب خبر لی ہے۔ خصوصاً ان دونوں نے اپنی تفاسیر میں فضائل مفسرین یا کسی اور مناسبت سے جو موضوع یا ضعیف احادیث ذکر کی ہیں ان پر تو انہوں نے خوب کھل کر رد کیا ہے۔ بطور نمونہ ایک مثال ملاحظہ فرمائیں:

مثلاً سورۃ الحج کی فضیلت میں علامہ زحمریؒ کی متابعت میں قاضی بیضاویؒ نے ایک موضوع حدیث ذکر کی ہے، اس پر رد کرتے ہوئے خطیب شریبیؒ فرماتے ہیں:

”وما رواه البيضاوي تبعاً للزمخشري من أنه صلى الله عليه وسلم قال: ”من قرأ سورة الحجر

كان له من الأجر عشر حسنات بعدد المهاجرين والأنصار والمستهزئين بمحمد صلى الله عليه وسلم“ حديث موضوع“.

یعنی ”قاضی بیضاوی نے علامہ زحشری کی متابعت میں جو یہ حدیث ذکر کی ہے کہ ”جس نے سورہ حجر پڑھی اس کو مهاجرین، انصار اور حضرت محمد صلی اللہ علیہ وسلم کا ٹھنڈا اڑانے والوں کی تعداد کے وزن کے بقدر دس نیکیاں ملیں گی“ تو یہ حدیث موضوع ہے۔“ (السراج المنیر: ۳۱۲/۳)

علامہ زحشری اور قاضی بیضاوی پر اس کے علاوہ دیگر متنوع نقد بھی انہوں نے کیے ہیں۔ مثلاً سورۃ البقرۃ کی آیت کریمہ: ﴿كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ... لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ﴾ میں علامہ زحشری کی متابعت میں قاضی بیضاوی نے ”حقاً“ کو جو کہ ایک قول کے مطابق مفعول مطلق ہے، سابقہ جملہ کے مضمون کے لئے تاکید قرار دیا ہے۔ اس پر ابو حیان کے حوالہ سے انہوں نے رد کرتے ہوئے فرمایا:

”وقوله تعالى: ﴿حَقًّا﴾ مصدر، قال البيضاوي تبعًا للزمخشري وغيره: مؤكد لمضمون الجملة قبله أي: حق ذلك حقًا، ورده أبو حيان بأن قوله تعالى: ﴿على المتقين﴾ متعلق بحقا أوصفة له، وكل منها يخبره عن التأكيد.....“

یعنی ”آیت کریمہ میں مذکور لفظ ﴿حَقًّا﴾ مفعول مطلق ہے، قاضی بیضاوی نے زحشری وغیرہ کی متابعت میں کہا کہ یہ مفعول مطلق تاکید ہے، جو کہ سابقہ جملہ کے مضمون کی تاکید کرتا ہے، یعنی یہ بات حق اور سچ ہے۔ ابو حیان نے اس پر رد کرتے ہوئے کہا ہے کہ قول باری تعالیٰ: ﴿على المتقين﴾ ”حقاً“ سے متعلق ہے یعنی اس کے لئے ظرف لغو ہے یا یہ اس کے لئے صفت ہے۔ اور یہ دونوں صورتیں ”حقاً“ کے تاکید ہونے سے مانع ہیں۔“

**خطیب شریبی اور تفسیر سے متعلق احادیث:** خطیب شریبی نے اپنی تفسیر کے بالکل آخر میں اس کی خصوصیات بیان کرتے ہوئے کہا ہے کہ انہوں نے اس تفسیر میں صرف صحیح اور حسن احادیث کو ذکر کیا ہے۔ ان کے الفاظ ملاحظہ ہوں:

”.....ومن الأحاديث صحيحها وحسنها.....“ (السراج المنير: ۱/۲)

اور واقعی انہوں نے اس امر کا بھرپور التزام کیا ہے کہ قرآن کریم کی تفسیر میں صرف وہ احادیث ذکر کی جائیں جو صحیح یا کم از کم حسن درجہ کی ہوں۔ چنانچہ گذشتہ عنوان کے تحت ہم مختصر اہیان کر چکے ہیں کہ انہوں نے کس طرح فضائل سور سے متعلق موضوع احادیث ذکر کرنے پر علامہ زحشری اور قاضی بیضاوی پر جا بجا رد کیا ہے۔ ایک مثال مزید ملاحظہ فرمائیں:

سورۃ الاعراف کی فضیلت میں موضوع حدیث ذکر کرنے پر انہوں نے علامہ زحشری اور قاضی بیضاوی پر رد

کرتے ہوئے فرمایا:

”والحدیث الذی ذکرہ البيضاوي تبعًا للزمخشري، وهو: من قرأ سورة الأعراف، جعل الله

یوم القیمة بینہ وبين إبليس سداً، وكان آدم“ لہ یوم القیامة شفیعاً، حدیث موضوع....“  
 یعنی ”سورۃ اعراف کی فضیلت میں قاضی بیضاویؒ نے علامہ زنجبیری کی متابعت میں جو حدیث ذکر کی ہے کہ  
 سورہ اعراف پڑھنے کا اللہ تعالیٰ قیامت کے دن اس کے اور شیطان کے درمیان آڑ پیدا فرمائیں گے اور آدم  
 علیہ السلام قیامت کے روز اس کی شفاعت کریں گے“ تو یہ حدیث موضوع ہے۔ (السراج المنیر: ۲/۳۰۶)  
 خطیب شربیئیؒ اور قرآنی قراءات: خطیب شربیئیؒ نے مقدمہ تفسیر میں ذکر کیا ہے کہ وہ اس تفسیر میں صرف سات  
 مشہور ائمہ قراءت کی قراءتیں ذکر کریں گے۔ ان کے الفاظ ملاحظہ ہوں:

”وحيث ذكرت فيه شيئاً من القراءات، فهو من السبع المشهورات“۔ (السراج المنیر: ۱/۲۲)  
 اسی طرح اپنی تفسیر کے بالکل انتہام میں انہوں نے اس کی خصوصیات شمار کرتے ہوئے فرمایا:

”جمع من التفاسیر معظمها ومن القراءات متواترها.....“۔ (السراج المنیر: ۶/۵۰۲)  
 اور واقعہً انہوں نے اپنے اس وعدہ کا ایفاء بھی فرمایا ہے۔ چنانچہ انہوں نے بقدر ضرورت صرف قراء سبعہ کی قراءتوں کو جو  
 کہ متواتر ہیں، ذکر فرمایا ہے۔ ایک مثال ملاحظہ فرمائیں:  
 سورۃ البقرہ کی آیت کریمہ: ﴿قُلْ اتَّخَذْتُمْ عِندَ اللَّهِ عَهْدًا.....﴾ کی تفسیر کے ذیل میں ﴿اتَّخَذْتُمْ﴾ کی بابت انہوں  
 نے فرمایا:

”وقرأ ابن كثير وحفص عن عاصم بإظهار الذال عند التاء، والباقون بالإدغام“  
 یعنی ”امام ابن کثیر، امام حفصؒ نے امام عاصمؒ کی روایت کے مطابق اسے ذال اور تاء دونوں کو ظاہر کرتے ہوئے اس طرح  
 پڑھا ہے: ﴿اتَّخَذْتُمْ﴾، جب کہ باقی قراء حضرات نے اسے ادغام کے ساتھ یوں پڑھا ہے: ﴿اتَّخَذْتُمْ﴾  
 اسی طرح اس سے کچھ آگے قول باری تعالیٰ: ﴿مَنْ كَسَبَ سَيئَةً وَأَحَاطَتْ بِهِ خَطِيئَةٌ﴾ کی تفسیر کے ذیل  
 میں ﴿خَطِيئَةٌ﴾ کی بابت انہوں نے فرمایا: ”وقرأ نافع وحده خطيباته. بالجمع“، یعنی ”صرف امام نافع نے اسے  
 ”خطيباته“ جمع کے ساتھ پڑھا ہے، جب کہ باقی سب ائمہ کی قراءت مفرد کے ساتھ ”خطيبته“ ہے۔ (السراج  
 المنیر: ۱/۱۱۸)

خطیب شربیئیؒ اور نحوی مباحث: قرآن کریم کا کما حقہ فہم آیت اور اس کے مفردات کی اعرابی جہات و حیثیات سے  
 واقف ہوئے بغیر ناممکن نہیں تو مشکل ضرور ہے۔ یہی وجہ ہے کہ مفسرین حضرات اپنی تفسیر میں بقدر ضرورت آیت اور  
 اس کے مفردات کی ترکیبی و اعرابی حیثیت پر ضرور روشنی ڈالتے ہیں، بلکہ بعض حضرات نے تو صرف قرآن کریم کے نحوی  
 و اعرابی پہلو پر کئی کئی جلدوں پر مشتمل کتابیں بھی تحریر کی ہیں، خطیب شربیئیؒ پر بھی اس امر کی اہمیت واضح و آشکار تھی، اس  
 لئے انہوں نے بھی اپنی تفسیر میں آیات اور ان کے مفردات کی اعرابی و ترکیبی حیثیت پر روشنی ڈالی ہے، مگر بقدر ضرورت۔  
 وہ زیادہ گہرائی میں جانے سے گریز کرتے ہیں، اور نزحات کے اختلافات وغیرہ کے چکر میں پڑتے ہیں، وہ مختصر انداز

میں بہت کم الفاظ میں بہت سارے عجوبے فوائد بیان کر دیتے ہیں۔ بطور نمونہ ایک مثال ملاحظہ فرمائیں:

سورۃ البقرہ کی آیت کریمہ: ﴿وَلَا تَكُونُوا أُولَٰ كَافِرِهِ﴾ کی تفسیر کے ذیل میں ”اول کافر“ کی اعرابی حیثیت متعین کرتے ہوئے انہوں نے فرمایا: ”تنبیہ: اول کافرہ“ وقع خبرا عن ضمير الجمع بتقدير اول فريق أو فوج أو بناوئل لا یکن کل واحد منکم اول کافرہ، کقولک: کسانا حلة ابي کل واحد منا. ”یعنی ”آیت کریمہ: ﴿وَلَا تَكُونُوا أُولَٰ كَافِرِهِ﴾ میں ”اول کافرہ“، ”تکونوا“ فعل ناقص کی خبر ہے۔ (اس پر اشکال یہ ہے کہ فعل ناقص کا اسم ضمیر جمع ”واو“ ہے اور خبر مفرد ہے، لہذا مطابقت مفقود ہے۔ اس کا جواب انہوں نے جانب خبر میں تاویل کرتے ہوئے یوں دیا کہ ”خبر ”اول فریق“ یا ”اول فوج“ کے معنی میں ہے (پس دونوں کے درمیان معنی جمعیت میں مطابقت حاصل ہوگی۔ دوسرا جواب انہوں نے جانب اسم میں تاویل کرتے ہوئے یوں دیا کہ) ”یا ”لا تکونوا“؛ ”لا یکن کل واحد منکم“ کے معنی میں ہے (پس دونوں کے درمیان افراد میں مطابقت حاصل ہوگی) اس کی نظیر قائل کا یہ قول ہے: ”کسانا حلة“ کہ یہ ”کسا کل واحد منا حلة“ کے معنی میں ہے، یعنی اس نے ہم میں سے ہر ایک کو عمدہ پوشاک پہنائی۔ اس قول میں بھی جمع (ضمیر متکلم مع الغیر ”نا“) کی تاویل ”کل واحد“ کے ساتھ کی گئی ہے، کیونکہ اس تاویل کے بغیر فساد معنی لازم آتا ہے اس لئے کہ ایک پوشاک کئی افراد کو بیک وقت نہیں پہنائی جاسکتی“۔ (السراج المنیر: ۱/۹۰)

ملاحظہ فرمائیں، یہ تمام فوائد انہوں نے تقریباً ڈیڑھ سطور میں بیان فرمائے۔

خطیب شریعی اور ناخ و منسوخ: قرآن کریم کے فہم میں ناخ و منسوخ کی معرفت کو فرض کے درجہ میں دخل حاصل ہے۔ جس شخص کو ناخ و منسوخ کا علم نہ ہو اس کے لئے تفسیر کرنا ناجائز و حرام ہے۔ امام سیوطی فرماتے ہیں: ”قال الأئمة لا يجوز لأحد أن يفسر كتاب الله إلا بعد أن يعرف منه الناسخ والمنسوخ“، یعنی ”ائمہ کا یہ قول ہے کہ جس شخص کو ناخ و منسوخ کا علم نہ ہو اس کے لئے کتاب اللہ کی تفسیر کرنا ناجائز ہے“ (الإتقان في علوم القرآن: ۲/۲۷)، اسی طرح حضرت علیؑ نے ایک قاضی سے دریافت فرمایا: ”أتعرف الناسخ من المنسوخ؟“، ”تم ناخ و منسوخ کا علم رکھتے ہو؟“، اس نے جواب دیا: نہیں، تو آپ نے فرمایا: ”هلکت وأهلکت“، ”تب تو تم خود بھی تباہ ہو گئے اور لوگوں کو بھی تباہ کر دیا“۔ (الإتقان في علوم القرآن: ۲/۲۷، البرهان للزرکشی: ۲/۲۹)

خطیب شریعی بھی ناخ و منسوخ کے علم کی اہمیت سے خوب واقف ہیں، نسخ پر انہوں نے سورۃ البقرہ کی آیت کریمہ: ﴿مَنْ نَسَخَ مِنْ آيَةٍ أَوْ نَسَّهَا نَسَّهَا بِخَيْرٍ مِنْهَا أَوْ مَثَلًا﴾ کی تفسیر کے ذیل میں مختصر بہت مفید کلام کیا ہے۔ (السراج المنیر: ۱/۱۳۵، ۱۳۴) وہ اخبار آحاد سے بھی نسخ قرآن کے قائل ہیں۔ ایک مقام پر انہوں نے ان حضرات پر ردھی کیا ہے، جو سنت کے ناخ قرآن ہونے کے لئے اس کے متواتر ہونے کی شرط لگاتے ہیں۔ غرض اس علم کی اہمیت کی پیش نظر انہوں نے جا بجا ناخ و منسوخ کی نشان دہی کی ہے۔ ایک مثال ملاحظہ فرمائیں:

سورة البقرہ کی آیت کریمہ: ﴿كُتِبَ عَلَيْكُمُ إِذَا حَضَرَ أَحَدُكُمْ الْمَوْتُ لِيُخَيَّرَ خَيْرَ الْوَصِيَّةِ لِلدِّينِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ﴾ کی تفسیر کے ذیل میں انہوں نے فرمایا: ”وہذا منسوخ بآية الموارث، ويقولہ صلی اللہ علیہ وسلم: ”إن الله أعطى كل ذي حق حقه؛ ألا لا وصية لوارث“، بناء على الأصح من أن الكتاب ينسخ بالسنة، وإن لم تتواتر، وبذلك ظهر ما في قول بعضهم: إن الكتاب لا ينسخ بالسنة، وإن الحديث من الأحاد.“ یعنی ”یہ آیت منسوخ ہے، اس کے لئے ناخ ایک آیت موارث ہے اور دوسری حدیث نبوی ہے: اللہ تعالیٰ نے ہر صاحب حق کو اس کا حق عطا کر دیا ہے، سنو! وارث کے لئے وصیت نہیں ہے۔“ حدیث کا ناخ ہونا اس صحیح تر قول کی بنیاد پر ہے جس کے مطابق کتاب اللہ کا نسخ سنت سے ہو سکتا ہے اگرچہ وہ متواتر نہ ہو، اس سے ان حضرات کے قول کا ضعف ظاہر ہو گیا جو کہتے ہیں کہ سنت، کتاب اللہ کے لئے ناخ نہیں ہو سکتی، اور جو یہ کہتے ہیں کہ مذکورہ بالا حدیث خبر واحدہ ہے (لہذا یہ ناخ نہیں ہو سکتی)۔ (السراج المنیر: ۱۸۶/۱)

**خطیب شربیٰ اور آیات احکام:** خطیب شربیٰ آیات احکام کی تفسیر کے ضمن میں ائمہ اربعہ اور فقہاء کے مذاہب اور ان کے دلائل کا بھی اہتمام کرتے ہیں، مگر اس سلسلے میں وہ زیادہ توسع سے کام نہیں لیتے۔ چونکہ شافعی مسلک ہیں، اس لئے امام شافعی کا مسلک مقدم ذکر کر کے اس کے رائج ہونے کی طرف اشارہ کرتے ہیں، جیسا کہ اقوال و توجیہات کے ذکر میں ان کا اسلوب ہے کہ رائج قول و توجیہ کو پہلے ذکر کرتے ہیں۔ بطور نمونہ دو مثالیں ملاحظہ فرمائیں۔

سورة البقرہ کی آیت کریمہ: ﴿الطَّلَاقُ مَرَّتَانٍ فِإِمْسَاكٍ بِمَعْرُوفٍ أَوْ تَسْرِيحٍ بِإِحْسَانٍ﴾ کی تفسیر کے ذیل میں انہوں نے فرمایا: ”تنبیہ: اختلف العلماء فيما إذا كان أحد الزوجين رقيقا، فذهب الأكثر، ومنهم الشافعي۔ رضي الله تعالى عنه۔ إلى أنه يعتبر عدد الطلاق بالزوج، فالحرّ يملك على زوجته الأمة ثلاث طلقات، والعد لا يملك على زوجته الحرّة إلا طلقتين، وذهب الأقل ومنهم أبو حنيفة رضي الله تعالى عنه۔ إلى أن الاعتبار بالمرأة في عدد الطلاق كالعدة، فيملك العبد على زوجته الحرّة ثلاث طلقات، ولا يملك الحرّ على زوجته الأمة إلا طلقتين“ یعنی ”زوجین میں سے اگر ایک آزاد اور دوسرا غلام ہو تو اہل علم کا اس بابت اختلاف ہے، اکثر حضرات جن میں امام شافعی بھی شامل ہیں، کی رائے یہ ہے کہ طلاق کی تعداد میں خاوند کا اعتبار ہوگا، چنانچہ آزاد شخص اپنی لونڈی بیوی کو تین طلاقیں اور غلام اپنی آزاد بیوی کو صرف دو طلاقیں دینے کا مالک ہوگا۔ جب کہ علماء کی قلیل جماعت جس میں امام ابوحنیفہ بھی شامل ہیں، اس طرف گئی ہے، کہ عدت کی طرح تعداد طلاق میں بھی عورت کا اعتبار کیا جائے گا، لہذا غلام اپنی آزاد بیوی کو تین طلاقیں اور آزاد اپنی لونڈی بیوی کو دو طلاقیں دینے کا مالک ہوگا“۔ (السراج المنیر: ۲۳۵، ۲۳۴)

☆.....☆.....☆

(جاری ہے.....)